


رستم و سہراب



(چھٹا منظر: میدان جنگ)

اس سبق کی تدريس کے بعد طلبہ اس قابل ہو جائیں گے کہ:

- کسی ڈرامے کو پڑھتے ہوئے اس میں موجود مکالمے کی ترتیب و پیش کش کو سمجھتے ہوئے ڈرامے پر اس کے اثر کا تجزیہ کریں۔
- مختلف تھماریز (کرد و ادب، سفر نامہ، مضامین، خطوط، ادارے، خبریں، رپورٹ، اشتہار و غیرہ) پڑھ کر ان کے مقاصد کی ترجمانی کریں۔
- کسی علمی، ادبی یا صحافتی موضوع پر اپنے مطالعے، تجربے اور مشاہدے کی روشنی میں استدلال، درست تلفظ اور عمدہ لب و لہجہ کے ساتھ زبانی (ذاتی الہدیہ اور یاد کی ہوئی) تقریر کر سکیں۔
- رپورٹ، جھوٹی رپورٹ اور یادداشت کے درمیان فرق کو سمجھتے ہوئے ان کی تحریری تخلیق کر سکیں۔
- مختلف ادبی شخصیات کی موقع نگاری کر سکیں۔
- مہارت پڑھتے ہوئے تمام علامات، اوقاف کا لحاظ رکھ سکیں۔
- متضاد الفاظ کی جوڑیاں شناخت کرتے ہوئے تحریر میں استعمال کر سکیں۔

خاص	تہر و غضب	سجدہ ہائے نیاز	جنگ کا نظارہ	آجکل	گہات میں
الفاظ	ہومان	خسرت و ماتم	مؤذی حیوان	جنگاد	مہرہ

ہدایات برائے اساتذہ کرام

- سبق خوانی سے قبل ڈرامے کا تعارف، ساخت، روایت اور اقسام بیان کریں۔ آفاقی ڈرامے کی نمایاں خصوصیات بتائی جائیں۔
- جماعت کے مختلف طلبہ منتخب کر کے مکالمے ادا کرائے جائیں۔ سبق کی تدريس کے دوران میں اشعار اور مشکل الفاظ تختہ تحریر پر لکھ کر ان کے مطالب سمجھائے جائیں۔ طلبہ کو لا بھری سے مختلف ڈرامے مطالعہ کرنے کی ترغیب دی جائے۔ اپنے تعلیمی ادارے کی تقریبات کے لیے طلبہ کو ایک ایکٹ کے ڈرامے کی مکمل رپورٹ مل کر وائس اور اس ڈرامے کو اسٹیج پر پیش کریں۔

پڑھتے ہوئے پس منظر

کس طرح کی کہانی کو ”ڈراما“ کہتے ہیں اور ہندوستان میں اس کی روایت کتنی پرانی ہے؟

پڑھیں

(رستم اُداس چہرے اور غم گین دل کے ساتھ مایوس نگاہوں سے آسمان کی طرف دیکھ رہا ہے۔)

رستم: پروردگار! میں نے کبھی تیرے قہر و غضب کو حقیر نہیں سمجھا۔ کبھی تیری طاقت کے سامنے اپنی فانی طاقت کا غرور نہیں کیا۔ پھر اس ذلت کی شکل میں تو نے مجھے میرے کس گناہ کی سزا دی ہے؟

اے درد مندوں کی دو اور کمزوروں کی طاقت! اے نامیدوں کی امید! میں نے کل ساری رات تیرے حضور میں سجدہ ہائے نیاز کے ساتھ آنسو بہا کر درد کے لیے التجا کی ہے۔ اپنے عاجز بندے کی التجا قبول کر

اس بڑھاپے میں دنیا کے سامنے میری شرم رکھ اور ایک ہار میری جوانی کا زور و جوش مجھے دوبارہ واپس دے دے۔

تری قدرت پلٹ سکتی ہے سارے کارخانے کو

پھر اک دن کے لیے تو بھیج دے پچھلے زمانے کو

(سہراب کا داخلہ)

سہراب: صبح ہو گئی۔ ممکن ہے، یہ آج کی صبح اس کی زندگی کی شام ثابت ہو۔ نہ جانے کیا سبب ہے کہ اس کی موت کا خیال آتے ہی میری روح کانپ اٹھتی ہے (رستم کو دیکھ کر) تو کیا؟ کیا جنگ کے نقارے کی پہلی چوٹ سے تیری نیند ٹوٹ گئی؟

رستم: بہادر اپنا وعدہ نہیں بھولتا۔ میں آدمی رات سے صبح ہونے کا انتظار کر رہا تھا۔

سہراب: آج لڑائی کا دوسرا دن ہے۔ جانتا ہے اس جنگ کا کیا نتیجہ ہوگا؟

رستم: ہم دونوں میں سے ایک کی موت۔

سہراب: شیر دل بوڑھے! میرا دل تیری موت دیکھنے کے لیے راضی نہیں ہوتا۔ ایک ٹہنی آواز ہمارے اس جنگ سے روک رہی ہے۔ اگر ایران کی گود بہادر فرزندوں سے خالی نہیں ہے تو جا، واپس جا اور اپنے عوض کسی اور ایرانی دلیر کو بھیج دے۔ میں تجھے زندگی اور سلامتی کے ساتھ لوٹ جانے کی اجازت دیتا ہوں۔

رستم: کل کی اتفاقی فتح پر غور نہ کر۔ ہر نیا دن انسان کے لیے نئے انقلاب لے کر آتا ہے۔ تقدیر کا پہلا ہمیشہ ایک ہی سمت میں نہیں گھومتا۔

گھڑی بھر میں بدلنا ہو گا تجھ کو بیدار بن لینا

مٹا کر پاس رکھ لے جنگ سے پہلے کفن لینا

(جنگ شروع ہوتی ہے۔ تھوڑی دیر بعد سہراب ہاتھ روک لیتا ہے)

سہراب: آج میں تجھ میں نیا جوش اور نئی قوت دیکھ رہا ہوں۔ جواں ہمت بوڑھے! مجھے پھر شک ہوتا ہے کہ تو رستم ہے۔ میں تیری عزت کا واسطہ اور تیری بہادری کی دہائی دے کر ایک ہار پھر تیرا نام پوچھتا ہوں۔ زور سے نہیں، منت سے! غرور سے نہیں، عاجزی سے!

رستم: تو میرا نام ہی جانتا چاہتا ہے تو سن! میرا نام ہے۔

سہراب: (خوشی کی گھبراہٹ سے) رستم!

رستم: نہیں! سہراب کی موت۔

سہراب: افسوس! تو نے میرے رحم کی قدر نہیں کی۔

(دوبارہ جنگ ہوتی ہے۔ رستم، سہراب کو گرا کر سینے پر چڑھ بیٹھتا ہے۔)

رستم:

بس اسی ہمت، اسی طاقت پہ تھا اتنا غرور

تو کوئی شیشہ نہ تھا، کیوں ہو گیا پھر پھر پھر

کیا ہوا زور، جوانی اٹھ! اہل ہے کھات میں
دیکھ لے اب کس قدر قوت ہے بوڑھے ہات میں
(سہراب کے سینے میں نگر بھونک دیتا ہے)

سہراب: آہ! اے آنکھو! تمہارے نصیب میں باپ کا دیدار نہ تھا۔ کہاں ہو! پیارے باپ کہاں ہو؟ باپ کہاں ہو؟ آؤ! آؤ! کہ مرنے سے پہلے تمہارا
سہراب تمہیں ایک بار دیکھ لے۔

کیا خبر تھی کہ بھڑ جائے گی قسمت اپنی
آخری وقت دکھا دو مجھے صورت اپنی

رستم: اپنی جوانی کی موت پر ماتم کرنے کے لیے باپ کو یاد کر رہا ہے؟ اب تیرے باپ کی محبت، اس کے آنسو، اس کی فریاد، کوئی تجھے دنیا میں زندہ
نہیں رکھ سکتی۔

مرہم کہاں جو رکھ دے دل پاش پاش
آیا بھی وہ تو روئے گا بیٹے کی لاش

سہراب: بھاگ جا۔ بھاگ جا۔ اس دنیا سے کسی دوسری دنیا میں بھاگ جا۔ تو نے سام و فریمان کے خاندان کا چراغ بجھا دیا ہے۔ ہر ایک جنگلوں میں
پہاڑوں کے غار میں، سمندر کی تہ میں، تو کہیں بھی جا کر چھپے لیکن میرے باپ رستم کے انتقام سے نہیں بچ سکے گا۔
رستم: چونک کر کھڑا ہو جاتا ہے کیا کہا؟ کیا کہا؟ تو رستم کا بیٹا ہے؟

سہراب: ہاں۔

رستم: تیری ماں کا نام؟

سہراب: تہینہ

رستم: تیرے اس دعوے کا ثبوت؟

سہراب: ثبوت اس بازو پر بندھی ہوئی میرے باپ رستم کی نشانیاں۔

رستم: جھوٹ ہے، غلط ہے۔ تو دعوہ کا دے رہا ہے۔ مجھے پاگل بنا کر اپنے قتل کا انتقام لینا چاہتا ہے۔ (گھبراہٹ کے ساتھ سہراب کے بازو کا پکڑا پھاڑ کر
اپنا دیا ہوا امرود دیکھتا ہے) وہی عمر، وہی نشانیاں! (سرچنگ کر) کیا کیا؟ کیا کیا؟ اندھے پاگل جلاد! یہ کیا کیا؟ شیر جیسا خون خوار بھیڑے جیسا عالم
رہچہ جیسا موذی حیوان بھی اپنی اولاد کی جان نہیں لیتا لیکن تو انسان ہو کر حیوان سے بھی زیادہ خونخوار اور جہنم سے بھی زیادہ بے رحم ہے۔

خون میں ڈوبا ہے وہ جس سے مزہ جینے میں تھا
دل کے بدلے کیا کوئی پتھر ترے سینے میں تھا
توڑ ڈالا اپنے ہی ہاتھوں سے او عالم! اے
تیرا نقشہ، تیرا ہی چہرہ جس آئینے میں تھا

سہراب: فتح مند بوڑھے! تو رستم نہیں ہے، پھر میری موت پر خوش ہوئے کے بدلے اس طرح کیوں رنج کر رہا ہے؟
 رستم: (رو کر) اس دنیا میں رنج اور آنسو، رونے اور چھاتی پیسنے کے سوا میرے لیے اب اور کیا باقی رہ گیا ہے میں نے تیری زندگی تباہ کر کے اپنی زندگی کا ہر عیش اور اپنی دنیا کی ہر خوشی تباہ کر دی۔ مجھ سے نفرت کر! میرے منہ پر تھوک دے، مجھ پر ہزاروں زبانوں سے لعنت بھیج۔

فغاں ہوں، حسرت و ماتم ہوں، سر سے پاؤں تک غم ہوں
 میں ہی بیٹے کا قاتل ہوں، میں ہی بد بخت رستم ہوں

سہراب: بابا! میرے بابا!

رستم: ہائے میرے پیار! اتنے الفت سے، نرمی سے، منت سے، کتنی مرتبہ میرا نام پوچھا۔ اس محبت و عاجزی کے ساتھ پوچھنے پر لوہے کے ٹکڑے میں بھی زبان پیدا ہو جاتی ہے، پتھر بھی جواب دینے کے لیے مجبور ہو جاتا ہے لیکن اس دور و زور دنیا کی جھوٹی شہرت اور اس فانی دنیا کے فانی غرور نے میرے ہونٹوں کو بولنے کی اجازت نہ دی۔ میرے بچے! میری تہینہ کی نشانی!

کبھی کبھی رستم میں نے نہیں رکھوں تھے
 آنکھ میں، دل میں، کلیجے میں کہاں رکھوں تھے

سہراب: ہومان، ہارمان، جبر سب نے مجھے دھوکا دیا۔ بابا نہ رو! میری موت کو خدا کی مرضی سمجھ کر مبرا کر
 مل گئی مجھ کو جو قسمت میں سزا لکھی تھی
 باپ کے ہاتھ سے بیٹے کی قضا لکھی تھی

رستم: جب تیری ناشادماں ہال نوچتی، آنسو بہاتی، چھاتی پیٹتی، ماتم اور فریاد کی تصویر بنی ہوئی سامنے آکر کھڑی ہوگی اور پوچھے گی کہ میرا لاڈلا سہراب، میرا بچہ، میرا شیر کہاں ہے تو اپنا ذلیل منہ دونوں ہاتھوں سے چھپا لینے کے سوال سے کیا جواب دوں گا؟ کن لفظوں سے اس کے ٹوٹے ہوئے دل اور زخمی کلیجے کو تسلی دوں گا۔

سنوں گا ہائے کیسے ماتم کی اس دہائی کو
 کہاں سے لاؤں گا مانگے گی جب اپنی کمائی کو
 لگاؤں کس طرح انھیں گی مجھ قسمت کے بیٹے کی
 دکھاؤں گے کتنی کن ہاتھوں سے ماں کو لاش بیٹے کی

سہراب: پیارے باپ! میری بد نصیب ماں سے کہنا کہ انسان سب سے لڑ سکتا ہے، قسمت سے جنگ نہیں کر سکتا۔ آہ!
 (رستم کی گود سے زمین پر گر کر آنکھیں بند کر لیتا ہے)

رستم: یہ کیا! یہ کیا! میرے بچے! آنکھیں کیوں بند کر لیں؟ کیا خفا ہو گئے؟ کیا ظالم باپ کی صورت دیکھنا نہیں چاہتے؟ یہ موت کا گہوارہ، یہ خون میں ڈوبی ہوئی زمین، پھولوں کا بستر، ماں کی گود، باپ کی چھاتی نہیں ہے پھر تمہیں کس طرح نیند آگئی۔

سہراب: ماں! خدا! تمہیں تسلی دے!

رستم: اور... اور... بٹا بٹو!... بٹو! چپ کیوں ہو گئے۔ آہ! آہ! اس کا خون سرد ہو رہا ہے۔ اس کی سانسیں ختم ہو رہی ہیں۔ اے خدا! اے کریم درجیم خدا! اولاد ہاپ کی زندگانی کا سرمایہ اور ماں کی روح کی دولت ہے۔ یہ دولت محتاجوں سے نہ چھین۔ اپنی دنیا کا قانون بدل ڈال۔ اس کی موت مجھے اور میری باقی زندگی اے بخش دے۔ دیکھ میری طرف دیکھ! میں نے بڑے بڑے ہادشاہوں کو تاج و تخت کی بھیک دی ہے۔ آج ایک فقیر کی طرح تجھ سے اپنے بیٹے کی زندگی کی بھیک مانگتا ہوں۔

ڈال دے جھولی میں تو میرے گلہ شاداب کو
ہاتھ پھیلائے ہوں میں، دے دے مرے سہراب کو

سہراب: (آنکھیں بند کیے ہوئے) دنیا... رخصت... خدا!
(مر جاتا ہے)

رستم: آہ! جوانی کا چراغ آخری بجلی لے کر بجھ گیا۔ بے رحم موت نے میری امید کی روشنی لوٹ لی۔ اب لاکھوں چاند، ہزاروں سورج مل کر بھی میرے غم کا اندھیرا دور نہیں کر سکتے۔ چھاتی پیٹ کر، درختو! پہاڑو! ستارو! ٹکرا کر پتھر ہو جاؤ! آج ہی زندگی کی قیامت ہے۔ آج ہی دنیا کا آخری دن ہے۔ زندگی! دنیا! کہاں ہے زندگی؟ کہاں ہے دنیا! زندگی سہراب کے خون میں اور دنیا رستم کے آنسوؤں میں ڈوب گئی (دیوانوں کی طرح فرش کھا کر گر پڑتا ہے)۔ سہراب... سہراب... (پرہز کرتا ہے)۔ (رستم و سہراب)

آغا حشر کاشمیری (۱۸۸۳ء-۱۹۳۸ء)

آغا حشر کاشمیری کا اصل نام آغا محمد شادا اور والد کا نام آغا محمد غنی شاہ تھا۔ بنارس میں پیدا ہوئے۔ اپنے والد کے زیر سرپرستی اردو، عربی اور فارسی کی ابتدائی تعلیم مکمل کر کے راجن نرائن ہائی اسکول، بنارس میں انگریزی کی تعلیم حاصل کی۔ سترہ برس کی عمر میں شعر و شاعری کی طرف رجحان ہوا۔ اس زمانے میں بمبئی کی الفریڈ تھیٹر ٹیل کمپنی بنارس آئی تو انھیں ڈراما لکھنے کا شوق پیدا ہوا۔ اسی شوق کی تکمیل کے لیے وہ بمبئی پہنچ گئے اور پہلا ڈراما ”مرید شک“ لکھا۔ یہ ڈراما ۱۸۹۹ء میں مکمل ہوا اور اسے سٹیج کیا گیا، جو بے حد مقبول ہوا۔ اس کے بعد انھوں نے کچے بعد ونگرے کئی ڈرامے لکھے، جن میں سے اکثر کے پلاٹ ولیم شکسپیر کے انگریزی ڈراموں سے ماخوذ تھے۔ ان کے اہم ڈراموں میں ”اسیر حرم“، ”شہید ناز صید ہوس“، ”خوب صورت بلا“، ”یہودی کی لڑکی“، ”تڑکی حور“، ”آنکھ کا نشہ“ اور ”رستم و سہراب“ شامل ہیں۔ لاہور میں انتقال ہوا۔ آغا حشر کی ڈراما نگاری کی نمایاں خصوصیات میں ان کی فن ڈراما نگاری سے طبعی مناسبت، زبان و بیان پر قدرت، فنی مزا اور رنگینی و شوخی قابل ذکر ہیں۔ حشر کے آخری زمانے کے ڈرامے، انداز تحریر کی ندرت اور ادبی حسن کے اعتبار سے زیادہ قابل قدر ہیں۔ ان کی ڈراما نگاری میں وہ تمام خاصیتیں موجود تھیں، جن کی وجہ سے وہ قدیم اور جدید ڈراما نگاری کے درمیان ایک اہم کڑی کی حیثیت رکھتے ہیں۔



۱۔ مندرجہ ذیل سوالات کے مختصر جواب دیں:

الف۔ رستم اپنے پروردگار سے کس بات کی دعا مانگتا ہے؟

ب۔ کس خیال پر سہراب کی روح کانپ اٹھتی ہے؟

ج۔ رستم نے یہ کیوں کہا کہ بہادر اپنا وعدہ نہیں بھولتا؟

د۔ سہراب کے پوچھنے پر رستم اپنا کیا نام بتاتا ہے؟

د۔ رستم کو کب معلوم ہوتا ہے کہ سہراب اس کا بیٹا ہے؟

د۔ حقیقت معلوم ہونے پر رستم کسی طرح کے رد عمل کا اظہار کرتا ہے؟

ز۔ سہراب اپنی ماں کے نام کیا پیغام دیتا ہے؟

ح۔ مرتے ہوئے سہراب کی زبان پر کیا الفاظ تھے؟

ط۔ رستم فحش کھانے سے پہلے دیوانوں کی طرح کس کا نام پکارتا ہے اور کیوں؟

۲۔ درج ذیل عبارت پڑھتے ہوئے تمام علاماتِ اوقاف کا لحاظ رکھیں:

سہراب: صبح ہو گئی ممکن ہے یہ آج کی صبح اس کی زندگی کی شام ثابت ہونے کا سبب ہے کہ اس کی موت کا خیال آتے ہی میری روح کانپ اٹھتی

ہے۔ (رستم کو دیکھ کر) تو آگیا؟ کیا جنگ کے فحارے کی پہلی چوٹ سے تیری نیند ٹوٹ گئی؟

رستم: بہادر اپنا وعدہ نہیں بھولتا میں آدمی رات سے صبح ہونے کا انتظار کر رہا تھا

سہراب: آج لڑائی کا دوسرا دن ہے جانتا ہے اس جنگ کا کیا نتیجہ ہوگا

سہراب: شیر دل بوڑھے! میرا دل تیری موت دیکھنے کے لیے راضی نہیں ہوتا۔ ایک فیلی آواز ہمارے اس جنگ سے روک رہی ہے اگر ایران کی گود

بہادر فرزندوں سے خالی نہیں ہے تو جاواہر جاو اور اپنے عوض کسی اور ایرانی دلیر کو بھیج دے میں تجھے زندگی اور سلامتی کے ساتھ لوٹ جانے

کی اجازت دیتا ہوں

رستم: کل کی اتفاقی فتح پر غور نہ کر۔ ہر نیا دن انسان کے لیے نئے انقلاب لے کر آتا ہے تقدیر کا پہلا ہمیشہ ایک ہی سمت میں نہیں گھومتا

گھڑی بھر میں بدلنا ہو گا تجھ کو پیر ہن اپنا

منگا کر پاس رکھ لے جنگ سے پہلے کفن اپنا

جنگ شروع ہوتی ہے تھوڑی دیر بعد سہراب ہاتھ روک لیتا ہے۔

۱۔ شامل نصاب ڈرامے کے اختتامی حصے میں والد رستم اور بیٹے سہراب کی آخری لڑائی ہے جس میں کسی ایک کی موت واقع ہونا ٹھہری ہے۔ رستم اپنی

طاقت کے زعم میں اندھا ہو چکا ہے اور اس کے مکالمے اسی بات کا اظہار ہیں جب کہ سہراب کو اپنے مقابل سوراہہ ٹھک ہے کہ وہ اس کا والد ہے۔ اسی

لیے وہ پوری طاقت سے لڑائی لڑنے سے پہلے اس بات کا یقین کرنا چاہتا ہے اور باہر رستم سے اس کا نام پوچھتا ہے۔ ڈراما ”رستم و سہراب“ کو پڑھتے

ہوئے اس میں موجود مکالمے کی ترتیب و پیش کش کو سمجھتے ہوئے ڈرامے پر اس کے اثر کا تجزیہ کریں۔

۲۔ علامہ اقبال کے ”خطوط بہ نام قائد اعظم“ کا لٹریچر سے جاری کردہ ایک۔ ان خطوط میں موجود مباحث، موضوعات اور مضامین کو پڑھ کر ان

کے مقاصد کی ترجمانی کرتے ہوئے اہم نکات قلم بند کریں۔

۳۔ کالج ہال میں ایک تقریری مقابلہ منعقد کرایں جس میں ان موضوعات پر اپنے مطالعے، تجربے اور مشاہدے کی روشنی میں استدلال، درست تلفظ

اور عمدہ لہجے کے ساتھ ذہانی (فی الہدیہ اور یا کی ہوئی) تقریر کریں۔

الف۔ حقوق انسانی

ب۔ ذہنی و باہر قابو پانا

ج۔ آئین پاکستان اور حقوق انسانی

د۔ قدرتی وسائل کا تحفظ

رپورٹ اور تجزیاتی رپورٹ

رپورٹ اور اردو میں ایک جدید ترین صنفِ نثر ہے۔ اس میں علمی مجلسوں، ادبی محفلوں، سیکیٹوں، کانفرنسوں اور اجتماعات کی روداد پیش کی جاتی ہے۔ لیکن اس میں افسانوی انداز کی جذباتیت اور غیر افسانوی طرز کی روداد نگاری کا فرما نظر آتی ہے۔ عام طور پر چشم دید واقعات کو خیال آرائی اور زبان کی چاشنی کے ساتھ بیان کرنا رپورٹ اور سمجھا جاتا ہے۔ رپورٹ اور میں کسی واقعے کے تفصیلی ذکر کے ساتھ ساتھ احساسات اور تاثرات کو بھی بیان کیا جاتا ہے، جس کی وجہ سے بیان میں ادبیت اور روایت کی روداد ایک جذباتی تصویر کو ابھارتی ہے۔ رپورٹ اور میں مخصوص خبر اور تجزیات کی شمولیت کی وجہ سے اس کی تخلیقی حیثیت ایک آزاد صنف کی ہو جاتی ہے۔

تجزیاتی رپورٹ میں کسی موضوع، صورت حال یا واقعے کے متعلق پوری تفصیل یعنی اس کا پس منظر، محرکات، نتائج وغیرہ کا تفصیلی بیان ہوتا ہے۔ رپورٹ اور میں یہ بھی بتایا جاتا ہے کہ یہ مسئلہ کس طبقے اور طبقے سے ہے؟ اس کے متاثرین کون ہیں؟ رپورٹ اور یا تجزیاتی رپورٹ دونوں کو صحافتی ضرورت کے پیش نظر ہی لکھا جاتا ہے لیکن اپنے انداز بیان کی وجہ سے یہ ادبی رنگ بھی اختیار کر چکی ہے۔

۶۔ پاکستان میں ”مگنی ہاکس کے پھیلاؤ اور اس سے بچاؤ کی حفاظتی تدابیر“ کے حوالے سے ایک رپورٹ اور یا تجزیاتی رپورٹ کی تحریر کی تخلیق کریں اور اسے مقامی اخبار میں اشاعت کے لیے بھیجیں تاکہ عوامی آگاہی کے حوالے سے ذمہ داری نبھائی جاسکے۔

۷۔ مبین مرزا کی مرتب کردہ اور نیشنل بک فاؤنڈیشن کی شائع شدہ کتاب ”اردو کے بہترین خاکے“ کا مطالعہ کریں اور ان میں سے اپنی دو پسندیدہ ادبی شخصیات (ایک شاعر، ایک نثر نگار) کے خاکوں کے اہم نکات الگ کریں اور پھر اپنے الفاظ میں انہی ادبی شخصیات کی مرقع نگاری کریں۔

۸۔ درج ذیل میں سے متضاد الفاظ کی جوڑیوں کی شناخت کریں اور ان کے جملے تحریر کریں:

معروف، علیت، عربی، جہالت، عجی، اُلفت، فارغ، نفرت

۹۔ درج ذیل سوالات کے درست جواب کی نشان دہی کریں:

(i) کس نثری قلمی میں کسی خاص نقطہ نظر کے تحت زندگی کی حقیقی اور واقعاتی عکاسی کی جاتی ہے؟

د۔ داستان

ج۔ ناول

ب۔ افسانہ

الف۔ ڈراما

(ii) اور اے کی ابتدا کس ملک سے ہوئی؟

د۔ روس

ج۔ فرانس

ب۔ یونان

الف۔ ایران

(iii) قدیم زمانے میں لوگ کس کو خوش کرنے کے لیے ڈر لکھیا کرتے تھے؟

د۔ رشتے داروں کو

ج۔ خداؤں کو

ب۔ بتوں کو

الف۔ دیوتاؤں کو

(iv) ذراے کی کتنی مشہور اقسام ہیں؟

الف۔ ایک ب۔ دو ج۔ تین د۔ چار

(v) ادبی اصطلاح میں زندگی کا ایک جزو پیش کرنے والی کہانی کو کیا کہتے ہیں؟

الف۔ داستان ب۔ ناول ج۔ افسانہ د۔ ناولٹ

(vi) درج ذیل میں سے حقیقی معنوں میں استعمال ہوتا ہے:

الف۔ محاورہ ب۔ استعارہ ج۔ ضرب المثل د۔ روزمرہ

(vii) سبحان اللہ! واہ واہ! قواعد کے رو سے کون سے حروف ہیں؟

الف۔ حمزین ب۔ نقرین ج۔ ندا د۔ استعجاب

(viii) درج ذیل میں سے حروف شرط کون سے ہیں؟

الف۔ اور و ب۔ کیا، کون ج۔ اگر، اگرچہ د۔ مثل، مانند

اشفاق احمد اور ہانو قدسیہ کے ڈراموں پر مشتمل کتابیں کالج لائبریری سے جاری کرا کے مطالعہ کریں اور دیکھیں کہ دونوں کی ڈراما نگاری اپنی

تکنیک، موضوع کے لحاظ سے کس حد تک مختلف ہے؟